

සංශෝධනය කිරීමයි

අධ්‍යාපන, උසස් අධ්‍යාපන සහ වෘත්තීය අධ්‍යාපන අමාත්‍යාංශය

ජාතික ප්‍රජා ජල සැපයුම් දෙපාර්තමේන්තුව

ජාතික ප්‍රජා ජල සැපයුම් දෙපාර්තමේන්තුවෙහි ක්ෂේත්‍රගත/කාර්යාලගත නිලධාරී - බණ්ඩ 1 සේවා ගණයට අයත් සමාජ විද්‍යාඥ II ශ්‍රේණියට (දෙපාර්තමේන්තුගත) බඳවා ගැනීමේ සීමිත තරග විභාගය - 2026

සිව් අවුරුදු පූර්ව සේවා අධ්‍යාපනවේදී (ඉංග්‍රීසි මාධ්‍ය) උපාධි පාඨමාලාවක් හැදෑරීම සඳහා 2024 වර්ෂයට අදාළ අ.පො.ස.(උ/පෙළ) ප්‍රතිඵල මත ශික්ෂණලාභීන් 210 ක් කුලියාපිටිය, තාක්ෂණවේදී ජාතික අධ්‍යාපන විද්‍යාපීඨයට ඇතුළත් කර ගැනීම - 2026

1. ශ්‍රී ලංකා ප්‍රජාතාන්ත්‍රික සමාජවාදී ජනරජයේ අංක 2,487 හා 2026.04.30 දිනැති ගැසට් පත්‍රයේ පළකරන ලද ජාතික ප්‍රජා ජල සැපයුම් දෙපාර්තමේන්තුව යටතේ පවතින ක්ෂේත්‍රගත/කාර්යාලගත නිලධාරී - බණ්ඩ 1 සේවා ගණයේ සමාජ විද්‍යාඥ II ශ්‍රේණියට (දෙපාර්තමේන්තුගත) බඳවා ගැනීමේ සීමිත තරග විභාගය - 2026 යන ශීර්ෂයෙන් යුතු නිවේදනයෙහි 02 වන ඡේදය සහ 10 ඡේදයෙහි 10.3 අනු ඡේදය වෙනුවට පහත ඡේද ආදේශ කිරීමෙන් එකී නිවේදනය සංශෝධනය කරනු ලබන බව මෙයින් නිවේදනය කරනු ලැබේ. ගැසට් නිවේදනයේ අනෙකුත් කරුණු නොවෙනස්ව පවතී.

I. 02 වන ඡේදය -

අයදුම්පත් භාර ගන්නා අවසාන දිනය 2026.06.15 දින වන අතර, එදිනට අයදුම්කරුවන්ගේ වයස අවුරුදු 21 ට නොඅඩු විය යුතු ය. උපරිම වයස සීමාව අදාළ නොවේ.

II. 10 වන ඡේදයේ 10.3 අනු ඡේදය -

නිවැරදිව සම්පූර්ණ කරන ලද අයදුම්පත්‍ර පහත සඳහන් ලිපිනයට ලියාපදිංචි තැපෑලෙන් 2026.06.15 වැනි දිනට පෙර එවිය යුතු ය. අයදුම්පත් බහා ඇති ලිපි කවරයේ වම් පස ඉහළ කෙළවරේ පැහැදිලිව “සමාජ විද්‍යාඥ II ශ්‍රේණියට බඳවා ගැනීමේ සීමිත තරග විභාගය” යනුවෙන් සඳහන් කර අධ්‍යක්ෂ ජනරාල්, ජාතික ප්‍රජා ජල සැපයුම් දෙපාර්තමේන්තුව, අංක. 1114, පන්නිපිටිය පාර, තලවතුගොඩ යන ලිපිනයට එවිය යුතු ය. එදිනට පසුව ලැබෙන අයදුම්පත් භාර ගනු නොලැබේ.

2. ඒ අනුව, අයදුම්පත් භාර ගන්නා අවසාන දිනය 2026.06.15 දින දක්වා දීර්ඝ කෙරේ.

එම්.එම්. ආනන්ද විජිත කුමාර මාපා,  
අධ්‍යක්ෂ ජනරාල්,

2026 මැයි මස 18 දින,  
ජාතික ප්‍රජා ජල සැපයුම් දෙපාර්තමේන්තුව,  
අංක 1114,  
පන්නිපිටිය පාර,  
තලවතුගොඩ.

1.0 තාක්ෂණවේදී ජාතික අධ්‍යාපන විද්‍යාපීඨයේ සිව් අවුරුදු පූර්ව සේවා අධ්‍යාපනවේදී (ඉංග්‍රීසි මාධ්‍ය) උපාධි පාඨමාලාවක් හැදෑරීම පිණිස බඳවා ගැනීම සඳහා අවශ්‍ය අධ්‍යාපන සුදුසුකම් හා යෝග්‍යතාව සහිත අයදුම්කරුවන්ගෙන් අයදුම්පත් කැඳවනු ලැබේ.

1.1 2024 වර්ෂයට අදාළ අ.පො.ස.(උ.පෙළ) විභාගයට පෙනී සිට 4.0 හි සඳහන් ප්‍රධාන විෂයය තුනකින් (03) එකවර සමත් වූ අයදුම්කරුවන්ට මේ සඳහා අයදුම් කළ හැකි ය.

1.2 විශේෂ අවස්ථාවක් ලෙස සලකා, තුන් අවුරුදු පූර්ව සේවා ජාතික ශික්ෂණ විද්‍යා ඩිප්ලෝමා පාඨමාලාවක් හැදෑරීම සඳහා 2025.11.07 දානමින් නිකුත් කරන ලද ගැසට් නිවේදනය අනුව, 2024 වර්ෂයේ අ.පො.ස. (උ.පෙළ) ප්‍රතිඵල මත අයදුම්කරන ලද අයදුම්කරුවන්ට ද මෙම පාඨමාලා සඳහා අයදුම් කළ හැකි ය.

1.3 සියලුම අයදුම්කරුවන් මාර්ගගත ක්‍රමවේදය (Online System) ඔස්සේ ගැසට් නිවේදනයේ 9.0 හි “අයදුම් කිරීම සඳහා උපදෙස්” ඡේදයේ සඳහන් උපදෙස් අනුව අයදුම් කළ යුතු ය.

1.4 අයදුම් කිරීම ගැසට් නිවේදනය පළ වූ දින සිට 2026.06.10 දින දක්වා සිදු කළ යුතුය.

1.5 ගැසට් නිවේදනයේ සඳහන් සියලු කරුණු හොඳින් කියවා අවබෝධ කරගෙන ඒ අනුව මාර්ගගතව (Online) අයදුම් කිරීමේ වගකීම අයදුම්කරු සතු වේ. නිවැරදිව අදාළ කාලසීමාව තුළ ඉදිරිපත් නොකරන අයදුම්පත් පිළිබඳව පසුව කරනු ලබන ඉල්ලීම් සලකා බලනු නො ලැබේ.

1.6 අයදුම් කිරීමට පෙර ගැසට් නිවේදනයේ 12.0 යටතේ සඳහන් කර ඇති එක් එක් පාඨමාලාව සඳහා 2024 වර්ෂයට අදාළ අ.පො.ස.(උ.පෙළ) ප්‍රතිඵල මත බඳවාගනු ලබන අයදුම්කරුවන් සංඛ්‍යාව පිළිබඳ විශේෂ අවධානය යොමු කර දිස්ත්‍රික්ක පදනමින් හා ජාතික පදනමින් පවතින පුරප්පාඩු සංඛ්‍යාව පිළිබඳ පැහැදිලි අවබෝධයක් ලබා ගෙන අයදුම් කළ යුතු ය.

2.0 යෝග්‍යතාව

සෑම අයදුම්කරුවකු ම -

- 2.1 ශ්‍රී ලංකාවේ පුරවැසියකු විය යුතු ය.
- 2.2 විශිෂ්ට වර්තමාන ද, යහපත් කායික හා මානසික සෞඛ්‍ය තත්ත්වයකින් ද යුක්ත විය යුතු ය.
- 2.3 2026/01/01 දිනට වයස අවුරුදු 25 ට නො වැඩි විය යුතු ය.
- 2.4 අවිවාහක විය යුතු ය.

3.0 මූලික අධ්‍යාපන සුදුසුකම් :

- 3.1 පාඨමාලා සඳහා අයදුම් කරන සියලු ම අයදුම්කරුවන් විද්‍යාපීඨ ප්‍රවේශයට ඉල්ලුම් කිරීම සඳහා පහත දක්වා ඇති 3.2 හා 3.3 හි සඳහන් මූලික අධ්‍යාපන සුදුසුකම් සපුරා තිබීම අනිවාර්ය වේ.
- 3.2 2024 වර්ෂයට අදාළ අ.පො.ස. (උ.පෙළ) විභාගයේ දී 4.0 හි සඳහන් ප්‍රධාන විෂයය තුනකින් (03) එකවර සමත් වීම.
- 3.3 අයදුම්කරුවන් අ.පො.ස.(සා.පෙළ) විභාගයේ දී මාධ්‍ය භාෂාව (සිංහල භාෂාව/දෙමළ භාෂාව) හා ගණිතය ඇතුළුව විෂයයන් හයකින් (06) සමත්ව, විෂයයන් තුනකට (03) සම්මාන සාමර්ථය ලබා තිබීම අනිවාර්ය වේ. මෙම සුදුසුකම් දෙවරක දී සම්පූර්ණ කරන්නේ නම්, විභාගයට පෙනී සිටි පළමු වාරයේ දී මාධ්‍ය භාෂාව (සිංහල භාෂාව / දෙමළ භාෂාව) ඇතුළුව විෂයයන් පහකින් (05) සමත්ව සම්මාන සාමර්ථය තුනක් (03) ලබා තිබීම අනිවාර්ය වේ. එසේම අ.පො.ස.(සා.පෙළ) විභාගයේ දී ඉංග්‍රීසි භාෂාව හෝ ඉංග්‍රීසි සාහිත්‍ය විෂයය සඳහා අවම වශයෙන් සාමාන්‍ය සාමර්ථයක් ලබා තිබීම අනිවාර්ය වේ.
- 3.4 එක් එක් පාඨමාලාව සඳහා අවශ්‍ය විශේෂ සුදුසුකම් ඒ ඒ පාඨමාලාව යටතේ දක්වා ඇත.

සැලකිය යුතු යි:-

(අ) අ.පො.ස. (සා.පෙළ) විෂයය නිර්දේශය යටතේ පහත සඳහන් විෂයයන් සලකා බලනු ලැබේ.

- හර (ප්‍රධාන) විෂයය :-
- (i) ආගම (ii) සිංහල භාෂාව හා සාහිත්‍යය / දෙමළ භාෂාව හා සාහිත්‍යය
  - (iii) ඉංග්‍රීසි භාෂාව (iv) ගණිතය
  - (v) ඉතිහාසය (vi) විද්‍යාව

කාණ්ඩ විෂයය :-

- (i) පළමුවන විෂයය කාණ්ඩයේ විෂයයන් අතරින් ඕනෑම විෂයයක්

- (ii) දෙවන විෂයය කාණ්ඩයේ විෂයයන් අතරින් ඕනෑම විෂයයක්
- (iii) තුන්වන විෂයය කාණ්ඩයේ විෂයයන් අතරින් ඕනෑම විෂයයක්

3.5 සුදුසුකම් තහවුරු කිරීම සඳහා ඉදිරිපත් කරන සියලු ම අධ්‍යාපන හා අනෙකුත් සහතිකවල වලංගු දිනය අයදුම් කිරීමේ අවසාන දින (2026.06.10) හෝ ඊට පෙර දිනයක් හෝ විය යුතුය.

4.0 එක් එක් පාඨමාලා සඳහා අවශ්‍ය සුදුසුකම් :-

පහත සඳහන් කරුණු කෙරෙහි ඔබගේ විශේෂ අවධානය යොමු කිරීම වැදගත්ය.

සැලකිය යුතු යි :-

- (අ) ගැසට් නිවේදනයේ දැක්වෙන එක් එක් පාඨමාලා සඳහා අවශ්‍ය වන සුදුසුකම් පිළිබඳ ව වඩාත් පැහැදිලි අවබෝධයක් ලබා ගනිමින් අයදුම් කළ යුතු වේ.
- (ආ) ඉහත 3.0 හි 3.2 හා 3.3 හි දක්වා ඇත්තේ විද්‍යාපීඨ ප්‍රවේශයට අයදුම් කිරීම සඳහා අ.පො.ස. (උ.පෙළ) හා (සා.පෙළ) යන විභාගවල දී සම්පූර්ණ කළ යුතු අවම මූලික අධ්‍යාපන සුදුසුකම් වේ. එයට අමතර ව එක් එක් පාඨමාලා සඳහා විශේෂිත ව සම්පූර්ණ කළ යුතු විෂයය ප්‍රවේශතා ඒ ඒ පාඨමාලා යටතේ දක්වා ඇත.
- (ඇ) ගැසට් නිවේදනයේ සඳහන් ක්‍රමවේදය ප්‍රකාර ව අයදුම්කරුවන්ගේ අ.පො.ස. උසස් පෙළ විභාගයේ දී ලබාගත් Z අගයේ අනුපිළිවෙල අනුව සම්මුඛ පරීක්ෂණය සඳහා අයදුම්කරුවන් කැඳවනු ලැබේ.
- (ඈ) යම් දිස්ත්‍රික්කයකින් හෝ ජාතික පදනමින් ඒ ඒ පාඨමාලාවට බඳවා ගනු ලබන මුළු සංඛ්‍යාවෙන් අදාළ කෝටාවට හිමි අගයට දෙගුණයකට සමාන අයදුම්කරුවන් සංඛ්‍යාවක් මාර්ගගත දත්ත පද්ධතියේ තොරතුරු අනුර්ත පරිගණක වැඩසටහනක් මගින් තෝරා සහතික හා යෝග්‍යතාව පරීක්ෂා කිරීමට සම්මුඛ පරීක්ෂණයට කැඳවා ඒ අතරින් සුදුසුකම් අනුපිළිවෙල මත නියමිත අයදුම්කරුවන් ප්‍රමාණය තෝරා ගනු ලැබේ.
- (ඉ) පාඨමාලා සඳහා සම්මුඛ පරීක්ෂණවලට කැඳ වූ සියලු ම අයදුම්කරුවන් ප්‍රායෝගික පරීක්ෂණයකට පෙනී සිටීම අනිවාර්යය වන අතර, ගුරු වෘත්තියට

පිවිසීමට සුදුසු කායික හා මානසික ශක්‍යතාව මෙහි දී පරීක්ෂා කෙරේ.

(ඒ) තාක්ෂණික ජාතික අධ්‍යාපන විද්‍යාපීඨයේ පැවැත්වෙන එක් එක් පාඨමාලාවට බඳවා ගැනීම සඳහා අදාළ වන අධ්‍යාපන සුදුසුකම් හා වෙනත් විශේෂ සුදුසුකම් පහත දැක් වේ.

**පාඨමාලා අංකය 01 :- ඉංජිනේරු තාක්ෂණවේදය**

4.1

4.1.1 2024 වර්ෂයට අදාළ අ.පො.ස (උ.පෙළ) විභාගයේ දී ඉංජිනේරු තාක්ෂණවේදය, තාක්ෂණවේදය සඳහා විද්‍යාව සහ තාක්ෂණවේදය විෂයය ධාරාව සඳහා තෙවන විෂයය ලෙස අනුමත විෂයයන්ගෙන් එක් විෂයයක් ඇතුළු ව විෂය තුනකින් (03) එකවර සමත් වීම;

හෝ

4.1.2 2024 වර්ෂයට අදාළ අ.පො.ස. (උ.පෙළ) විභාගයේ දී භෞතීය විද්‍යා විෂය ධාරාව යටතේ සංයුක්ත ගණිතය, භෞතික විද්‍යාව, රසායන විද්‍යාව යන විෂයයන් තුන (03) එකවර සමත් වීම;

හෝ

4.1.3 2024 වර්ෂයට අදාළ අ.පො.ස. (උ.පෙළ) විභාගයේ දී වෙනත් විෂය ධාරාව යටතේ සංයුක්ත ගණිතය හෝ උසස් ගණිතය සහ භෞතික විද්‍යාව යන විෂයයන්ගෙන් දෙකක් ඇතුළු ව විෂයයන් තුනකින් (03) එකවර සමත් වීම;

හා

4.1.4 3.0 හි 3.3 ට අදාළ සුදුසුකම් සහිතව අ.පො.ස. (සා.පෙළ) විභාගය සමත් වීම.

• තෝරා ගැනීමේ ප්‍රමුඛතා අනුපිළිවෙල

මෙම පාඨමාලාව සඳහා බඳවා ගනු ලබන මුළු සංඛ්‍යාවෙන් 60% ක ප්‍රතිශතයක් 4.1.1 යටතේ අයදුම්කර ඇති අයදුම්කරුවන්ගෙන් ද, 30% ක ප්‍රතිශතයක් 4.1.2 යටතේ අයදුම් කර ඇති අයදුම්කරුවන්ගෙන් ද, 10% ක ප්‍රතිශතයක් 4.1.3 යටතේ අයදුම්කර ඇති අයදුම්කරුවන්ගෙන් ද වන සේ සුදුසුකම් අනුපිළිවෙලට තෝරා ගනු ලැබේ.

යම් විෂයධාරාවක් යටතේ ප්‍රමාණවත් සුදුසුකම්ලාභීන් සංඛ්‍යාවක් නොමැති අවස්ථාවල දී 4.1.1, 4.1.2, 4.1.3 හි සඳහන් සුදුසුකම්වලට අනුපිළිවෙලින් ප්‍රමුඛතාව ලැබෙන පරිදි ඉතිරි පුරප්පාඩු සංඛ්‍යාව පුරවනු ලැබේ.

**පාඨමාලා අංකය 02 :- ජෛව පද්ධති තාක්ෂණවේදය**

4.2

4.2.1 2024 වර්ෂයට අදාළ අ.පො.ස (උ.පෙළ) විභාගයේ දී ජෛව පද්ධති තාක්ෂණවේදය, තාක්ෂණවේදය සඳහා විද්‍යාව සහ තාක්ෂණවේදය විෂය ධාරාව සඳහා තෙවන විෂයය ලෙස අනුමත විෂයයන්ගෙන් එක් විෂයයක් ඇතුළු ව විෂයය තුනකින් (03) එකවර සමත් වීම;

හෝ

4.2.2 2024 වර්ෂයට අදාළ අ.පො.ස. (උ.පෙළ) විභාගයේ දී ජීව විද්‍යා විෂය ධාරාව යටතේ ජීව විද්‍යාව, භෞතික විද්‍යාව / කෘෂි විද්‍යාව, රසායන විද්‍යාව යන විෂයයන් අතුරින් විෂයයන් තුනක් (03) එකවර සමත් වීම

හෝ

4.2.3 2024 වර්ෂයට අදාළ අ.පො.ස. (උ.පෙළ) විභාගයේ දී වෙනත් විෂය ධාරාව යටතේ ජීව විද්‍යාව, භෞතික විද්‍යාව, කෘෂි විද්‍යාව, රසායන විද්‍යාව යන විෂයයන්ගෙන් විෂයයන් දෙකක් ඇතුළුව විෂයයන් තුනකින් (03) එකවර සමත් වීම

හා

4.2.4 3.0 හි 3.3 ට අදාළ සුදුසුකම් සහිතව අ.පො.ස.( සා.පෙළ) විභාගය සමත් වීම.

• තෝරා ගැනීමේ ප්‍රමුඛතා අනුපිළිවෙල

මෙම පාඨමාලාව සඳහා බඳවා ගනු ලබන මුළු සංඛ්‍යාවෙන් 60% ක ප්‍රතිශතයක් 4.2.1 යටතේ අයදුම්කර ඇති අයදුම්කරුවන්ගෙන් ද, 30%ක ප්‍රතිශතයක් 4.2.2 යටතේ අයදුම් කර ඇති අයදුම්කරුවන්ගෙන් ද, 10% ක ප්‍රතිශතයක් 4.2.3 යටතේ අයදුම්කර ඇති අයදුම්කරුවන්ගෙන් ද වන සේ සුදුසුකම් අනුපිළිවෙලට තෝරා ගනු ලැබේ. යම් විෂයධාරාවක් යටතේ ප්‍රමාණවත් සුදුසුකම්ලාභීන් සංඛ්‍යාවක් නොමැති අවස්ථාවල දී 4.2.1, 4.2.2, 4.2.3

හි සඳහන් සුදුසුකම්වලට අනුපිළිවෙලින් ප්‍රමුඛතාව ලැබෙන පරිදි ඉතිරි පුරප්පාඩු සංඛ්‍යාව පුරවනු ලැබේ.

**5.0 ශික්ෂණලාභීන් තෝරා ගැනීමේ පටිපාටිය :**

**පාඨමාලා අංකය 03 :- තොරතුරු හා සන්නිවේදන තාක්ෂණවේදය**

**4.3**

4.3.1 2024 වර්ෂයට අදාළ අ.පො.ස (උ.පෙළ) විභාගයේ දී ප්‍රධාන විෂයයක් ලෙස තොරතුරු හා සන්නිවේදන තාක්ෂණ විෂයය සමඟ වෙනත් ඕනෑම විෂයයන් දෙකක් ඇතුළු ව විෂය තුනක් (03) එකවර සමත් වීම ;

හා

4.3.2 3.0 හි 3.3 ට අදාළ සුදුසුකම් සහිත ව අ.පො.ස. (සා.පෙළ) විභාගය සමත් වීම.

**සැලකිය යුතු යි :-**

බඳවා ගැනීමේ දී අයදුම්කරුවන්, ඔවුන් අ.පො.ස. උසස් පෙළ විභාගයේ දී තොරතුරු හා සන්නිවේදන තාක්ෂණ විෂයයට ලබා ඇති ප්‍රවීණතාව හා එම විෂයයට ලබා ඇති ලකුණට ප්‍රමුඛතාව දෙමින් සම්මුඛ පරීක්ෂණයට කැඳවනු ලැබේ.

**• තෝරා ගැනීමේ ප්‍රමුඛතා අනුපිළිවෙල**

- (i) සම්මුඛ පරීක්ෂණයට කැඳවන ලද අයදුම්කරුවන් අතුරින් අ.පො.ස. උසස් පෙළ විභාගයේ දී තොරතුරු හා සන්නිවේදන තාක්ෂණ විෂයයට A ප්‍රවීණතාව ලබා ඇති අයදුම්කරුවන් විෂයයට ලබා ඇති ලකුණට ප්‍රමුඛතාව ලබා දෙමින් තෝරා ගනු ලැබේ.
- (ii) ඉන් අනතුරුව තවදුරටත් පවතින පුරප්පාඩු සඳහා අ.පො.ස. උසස් පෙළ විභාගයේ දී තොරතුරු හා සන්නිවේදන තාක්ෂණ විෂයයට B ප්‍රවීණතාව ලබා ඇති අයදුම්කරුවන් විෂයයට ලබා ඇති ලකුණට ප්‍රමුඛතාව ලබා දෙමින් තෝරා ගනු ලැබේ.
- (iii) ඉහත අංක (ii) යටතේ තෝරා ගැනීමෙන් අනතුරුව ද පවතින පුරප්පාඩු සඳහා අ.පො.ස. උසස් පෙළ විභාගයේ දී තොරතුරු හා සන්නිවේදන තාක්ෂණ විෂයයට C ප්‍රවීණතාව ලබා ඇති අයදුම්කරුවන් විෂයයට ලබා ඇති ලකුණට ප්‍රමුඛතාව ලබා දෙමින් තෝරා ගනු ලැබේ.

**5.1 තෝරා ගැනීමේ පදනම**

5.1.1 2024 වර්ෂයට අදාළ අ.පො.ස.(උ.පෙළ) සමත් අයදුම්කරුවන් සඳහා 2029 වර්ෂයේ ගුරුභවතුන් විශ්‍රාම යාම නිසා පාසල් පද්ධතියේ ඇති වන ගුරු පුරප්පාඩු සංඛ්‍යාව සහ මේ වන විට ද පවතින ගුරු පුරප්පාඩු සංඛ්‍යාව ද දුෂ්කර ප්‍රදේශවල විෂයය විවිධත්වය ඇති කිරීමේ අවශ්‍යතාව පිළිබඳව ද සලකා බලා විෂයය මට්ටමින් ගුරු අවශ්‍යතාව ගණනය කර, එම සංඛ්‍යාව 2026 වර්ෂයේ දී ශික්ෂණලාභීන් සඳහා විද්‍යාපීඨය තුළ එකවර පහසුකම් සපයා දිය හැකි සංඛ්‍යාව සමඟ ගලපා බඳවා ගනු ලබන ශික්ෂණලාභීන් සංඛ්‍යාව තීරණය කර ඇත.

5.1.1.1 බඳවා ගනු ලබන සංඛ්‍යාව සඳහා බලපානු ලබන ප්‍රධානතම සාධකය වන්නේ එක් එක් පාඨමාලාව සඳහා විද්‍යාපීඨය තුළ පහසුකම් සපයා දිය හැකි ශිෂ්‍ය සංඛ්‍යාවයි.

5.1.1.2 ඒ අනුව 2024 වර්ෂයට අදාළ අ.පො.ස.(උ.පෙළ) ප්‍රතිඵල මත 2026 වර්ෂයේ බඳවා ගැනීම් පහත සඳහන් පරිදි සිදු කෙරේ.

- (i) බඳවා ගැනීමට නියමිත සමස්ත පුරප්පාඩු සංඛ්‍යාවෙන් 50%ක් දිස්ත්‍රික් පදනමින් ද ඉතිරි 50% ජාතික පදනමින් ද බඳවා ගනු ලැබේ. ජාතික හා දිස්ත්‍රික් පදනම් සඳහා පුරප්පාඩු වෙන් කිරීමේ දී ජාතික පදනමට ප්‍රමුඛතාව දෙනු ලැබේ.
- (ii) ගැසට් නිවේදනයේ දක්වා ඇති පරිදි යම් පාඨමාලාවකට අදාළ දිස්ත්‍රික්කවලින් බඳවා ගනු ලබන බවට දන්වා ඇති සංඛ්‍යාව, දිස්ත්‍රික්ක පදනම යටතේ අයදුම්කරුවන් ලබා ඇති Z අගයේ අනුපිළිවෙල සමඟ ගැසට් නිවේදනයේ දක්වා ඇති සෙසු සුදුසුකම් ද නිසි පරිදි සම්බන්ධ කරමින්, 4.0 හි ‘සැලකිය යුතුය’ යන ඡේදයේ සහ

අදාළ පාඨමාලා යටතේ දක්වා ඇති ක්‍රමවේදයන්ට අනුකූල ව බඳවා ගනු ලැබේ.

(iii) දිස්ත්‍රික් පදනමේ පුරප්පාඩු සම්පූර්ණ කිරීමෙන් අනතුරුව ජාතික මට්ටමේ පුරප්පාඩු සඳහා තෝරා ගැනීම සිදු කරනු ලැබේ. එහිදී ඉතිරි අයදුම්කරුවන් අතුරින් දිවයිනේ ඉහළම Z අගයේ අනුපිළිවෙළ සමඟ ගැසට් නිවේදනයේ දක්වා ඇති සෙසු සුදුසුකම් ද නිසි පරිදි සම්බන්ධ කරමින් 4.0 හි සැලකිය යුතු යන ඡේදයේ සහ අදාළ පාඨමාලාව යටතේ දක්වා ඇති සුදුසුකම්වලට අනුකූල ව බඳවා ගනු ලැබේ.

(iv) පුරප්පාඩු සම්පූර්ණ කිරීමෙන් අනතුරුව දිස්ත්‍රික් පදනමේ පුරප්පාඩුවක් ඇති වුවහොත් ජාතික පදනමට තේරී ඇති අයදුම්කරුවන්ගෙන් එම දිස්ත්‍රික්කයේ සුදුසුකම් අනු පිළිවෙළ හා මනාපය අනුව දිස්ත්‍රික් පුරප්පාඩුව සම්පූර්ණ කෙරේ. එහිදී ජාතික මට්ටමේ පුරප්පාඩුවක් ඇති වුවහොත් එම පුරප්පාඩුව ජාතික මට්ටමෙන් සම්පූර්ණ කරනු ලැබේ.

5.1.2 අදාළ දිස්ත්‍රික්කයේ හෝ ජාතික පදනමේ එක ම Z අගයක් ලබා ගෙන ඇති සියුන් කිහිප දෙනෙකු අතරින් එක් අයකු තෝරා ගැනීමට සිදුවන විටක දී පළමු වරට අ.පො.ස. (සා.පෙළ) විභාගයේ දී 3.0 හි 3.5 යටතේ සඳහන් කර ඇති හර (ප්‍රධාන) විෂයය හයට (06) ලබා ගත් ප්‍රතිඵල සැලකිල්ලට භාජනය කෙරේ.

ඒ අනුව අ.පො.ස. (සා.පෙළ) විභාගයේ ප්‍රතිඵලවල විශිෂ්ට සාමර්ථයකට ලකුණු 4ක් ද, අධිසම්මාන සාමර්ථයකට ලකුණු 3ක් ද, සම්මාන සාමර්ථයකට ලකුණු 2ක් ද, සාමාන්‍ය

සාමර්ථයකට ලකුණු 1ක් ද බැගින් ලකුණු ප්‍රදානය කොට එම සමස්ත ලකුණු සංඛ්‍යාව පදනම් කර ගනිමින් තෝරා ගැනීම සිදු කරනු ලැබේ.

5.1.3 දිස්ත්‍රික්ක පදනමින් තෝරා ගැනීමේ දී යම් පාඨමාලාවක් සඳහා යම් දිස්ත්‍රික්කයක් යටතේ වන සමස්ත දත්ත පාදකය තුළ ම සුදුසුකම් සම්පූර්ණ කරන ලද අයදුම්කරුවන් ප්‍රමාණවත් සංඛ්‍යාවක් නො සිටින අවස්ථාවක, එම දිස්ත්‍රික්කය අයත් වන පළාත යටතේ අයදුම්කර ඇති අයදුම්කරුවන්ගේ අදාළ කුසලතා අනුපිළිවෙළ ද, එය ද ප්‍රමාණවත් නොවේ නම් සමස්ත දිවයිනේ කුසලතා අනුපිළිවෙළ ද සලකා බලමින් එම පුරප්පාඩු සංඛ්‍යාව පුරවනු ලැබේ.

5.2 ස්ථීර පදිංචිය නිර්ණය :

5.2.1 අයදුම්කරුවන්ගේ ස්ථීර පදිංචි දිස්ත්‍රික්කය/පළාත පහත සඳහන් ක්‍රමවේදය අනුව නිර්ණය කරනු ලැබේ.

5.2.1.1 දිස්ත්‍රික්ක පදනමින් බඳවා ගැනීමේ දී අයදුම්කරු ඉල්ලුම් කරනු ලබන දිස්ත්‍රික්කය වන්නේ ඔහු/ ඇය පළමු වරට අ.පො.ස. (උ.පෙළ) විභාගයට පෙනී සිටි වර්ෂය හා ඊට පූර්වාසන්න වර්ෂ දෙකෙහි ස්ථීර ව පදිංචි ව සිටි දිස්ත්‍රික්කයයි.

5.2.1.2 මෙහි දී අයදුම්කරු පළමු වරට හෝ ඊට පසු වතාවක අ.පො.ස. (උ.පෙළ) විභාගයට පෙනී සිටි පාසල අයත්, අයදුම්කරුවන්ගේ ස්ථීර පදිංචියෙන් බැහැර ව පිහිටි දිස්ත්‍රික්කය/ පෞද්ගලික පහසුව තකා අදාළ කාලසීමාව තුළ තාවකාලික ව පදිංචි ව සිටි දිස්ත්‍රික්කය/ වර්තමානය වන විට පදිංචිය වෙනත් දිස්ත්‍රික්කයකට මාරු කර ඇත්නම් එම දිස්ත්‍රික්කය අයදුම්කරුගේ ස්ථීර පදිංචි දිස්ත්‍රික්කය ලෙස සලකනු

නො ලබන බව අවධාරණය කරනු ලැබේ.

5.2.1.3 පළාත් කුසලතාව සලකා බැලීමේ දී අයදුම්කරු පළමුවරට අ.පො.ස.(උ.පෙළ) විභාගයට පෙනී සිටි වර්ෂය හා ඊට පූර්වාසන්න වර්ෂ දෙකෙහි ඔහු/ඇය ස්ථීර ව පදිංචි ව සිටි පළාත අයදුම් කරනු ලබන පළාත සේ සලකනු ලැබේ.

5.2.1.4 ජාතික පදනමේ/ සමස්ත දිවයිනේ කුසලතා අනුපිළිවෙළ සැලකීමේ දී ස්ථීර පදිංචිය සලකා නොබැලේ.

5.2.2 සෑම අයදුම්කරුවකු ම තම ස්ථීර පදිංචිය පහත සඳහන් ක්‍රමවේදයට යටත් ව සනාථ කළ යුතු වේ.

**සැලකිය යුතු යි :-**

- ඡන්ද හිමි නාමලේඛනවල දත්ත සම්මුඛ පරීක්ෂණ අවස්ථාවේ දී මැතිවරණ කොමිෂන් සභාවේ අනුමැතිය මත අන්තර්ජාලය හරහා පරීක්ෂා කිරීමට නියමිත බැවින් කිසිදු අයදුම්කරුවකු අයදුම් කරන අවස්ථාවේ දී ඊට අදාළ කිසිදු ලේඛනයක් ඉදිරිපත් නොකළ යුතු අතර, සම්මුඛ පරීක්ෂණ අවස්ථාවේ දී පහත දැක්වෙන පරිදි අදාළ සනාථ කිරීම් සිදු කළ යුතු වේ.

- I. බඳවා ගැනීමේ පදනමට අදාළ ව, අයදුම්කරුවන් විසින් තම ස්ථීර පදිංචිය ඡන්ද හිමි නාමලේඛන දත්ත මගින් සනාථ කළ යුතු වේ.
- II. අයදුම්කරුගේ වයස සම්පූර්ණ නොවීම නිසා ඡන්ද හිමි නාමලේඛනයේ ලියාපදිංචි වීමට නොහැකි වූ අදාළ වර්ෂයන් සඳහා දෙමාපියන්ගේ නම් ඇතුළත් ඡන්ද හිමි නාමලේඛන දත්ත මගින් ස්ථීර පදිංචිය සනාථ කළ යුතු වේ.
- III. යම් හෙයකින් දෙමාපියන් හැර වෙනත් භාරකරුවකු යටතේ අදාළ කාලසීමාවේ ස්ථීර ව පදිංචි වී සිටි අයදුම්කරුවන් එම භාරකරුවකු අදාළ කාලසීමාව ද සමගින් ග්‍රාම සේවක විසින් නිකුත් කරනු ලබන පදිංචිය හා වර්තය පිළිබඳ සහතිකයේ

(DS – 04) - ‘වෙනත් කරුණු’ තීරය යටතේ සඳහන් කර සම්මුඛ පරීක්ෂණ අවස්ථාවේ දී සනාථ කළ යුතු වේ. එහි දී අයදුම්කරුගේ ඡන්දය නොමැති වර්ෂ සඳහා භාරකරුගේ ඡන්ද හිමි නාමලේඛන දත්ත මගින් පදිංචිය සනාථ කළ යුතු වේ.

IV. කවර හෝ හේතුවක් මත නියමිත වසර තුනට (03) හෝ ඉන් කිහිපයකට අදාළ ව ඡන්ද ලියාපදිංචි නොකිරීම හේතුවෙන් ඡන්ද හිමි නාමලේඛන දත්ත මගින් පදිංචිය සනාථ කිරීමට නොහැකි අවස්ථාවල දී ඡන්දය ලියාපදිංචි කිරීම සිදු කළ නොහැකි වීමට අදාළ පිළිගත හැකි හේතු ග්‍රාම නිලධාරී විසින් නිකුත් කරන පදිංචිය හා වර්තය පිළිබඳ සහතිකයේ (DS-04) ‘වෙනත් කරුණු’ යටතේ එම කාල සීමාව තුළ ස්ථීර පදිංචි ප්‍රදේශයේ ග්‍රාම නිලධාරී අත්සනින් සනාථ කළ යුතු වේ.

V. ඡන්දය ලියාපදිංචි නොකිරීම හේතුවෙන් වසර එකකට හෝ දෙකකට අදාළ ව පමණක් ඡන්ද හිමි නාමලේඛන දත්ත පවතින අවස්ථාවල දී ඉතිරි වසර සඳහා පිළිගත හැකි වෙනත් ලේඛනවලින් පදිංචිය සනාථ කළ යුතු වේ. (උදා;- ග්‍රාම නිලධාරී සහතිකය, පුද්ගලයින් ලියාපදිංචි කිරීමේ දෙපාර්තමේන්තුවේ හැඳුනුම්පතෙහි ලිපිනය)

VI. යම් හෙයකින් වර්ෂ තුන (03) සඳහා ම නොව එක් වර්ෂයක් සඳහා පමණක් වූව අයදුම්කරු ලියාපදිංචි වී ඇත්නම්, ඉතිරි වර්ෂයන් සඳහා දෙමාපියන්ගේ /භාරකරුගේ ඡන්දය කවර දිස්ත්‍රික්කයකට ලියාපදිංචි වී තිබුණ ද අයදුම්කරුගේ ඡන්ද ලියාපදිංචියට ප්‍රමුඛතාව ලබා දෙනු ලැබේ.

**6.0 තෝරා ගැනීමට අදාළ වෙනත් කරුණු :**

6.1. තෝරා ගනු ලබන අයදුම්කරුවන් අදාළ පාඨමාලා සඳහා යෝග්‍යතාව සනාථ කිරීමට පිළිගත හැකි සාක්ෂි සහ සහතිකවල මුල් පිටපත් සම්මුඛ පරීක්ෂණයේ දී ඉදිරිපත් කිරීමට සූදානම්ව සිටිය යුතුය. නියමිත දින කිසිදු දැනුම් දීමකින් තොරව සම්මුඛ පරීක්ෂණය සඳහා සහභාගී නොවන ඒ ඒ දිස්ත්‍රික්කයේ අයදුම්කරුවන් වෙනුවට අදාළ දිස්ත්‍රික්කයෙන් සුදුසුකම් අනුපිළිවෙළට වෙනත් අයදුම්කරුවන් කැඳවනු ලබන අතර, නොපැමිණි අයදුම්කරුවන් පිළිබඳ නැවත සලකා බලනු නො ලැබේ.

6.2 සියලුම සහතිකවල මුල් පිටපත් සම්මුඛ පරීක්ෂණයේ දී ඉදිරිපත් කිරීම අනිවාර්ය වන අතර, එදිනට මුල් පිටපත් ඉදිරිපත් කිරීමට අපොහොසත් වන අයදුම්කරුවන් පිළිබඳ ව තෝරා ගැනීම්වල දී සලකා බලනු නො ලැබේ.

6.3 පාඨමාලාවේ අපේක්ෂිත මට්ටමට ළඟා වීමට මෙන් ම ගුරු වෘත්තීයට පිවිසීමට ද අයදුම්කරුවන් වෙත නිඛිය යුතු කායික හා මානසික යෝග්‍යතාව, අධ්‍යාපන අමාත්‍යාංශයෙන් ලබා දෙන නිර්ණායක ඔස්සේ පළමු සම්මුඛ පරීක්ෂණයේ දී අදාළ සම්මුඛ පරීක්ෂණ මණ්ඩලය විසින් පරීක්ෂා කර බලනු ලැබේ. එහි දී පාඨමාලාව හැදෑරීමට සහ ගුරු වෘත්තීයට පිවිසීමට අයදුම්කරු සතු කායික, මානසික යෝග්‍යතාව ප්‍රමාණවත් ද යන්න පිළිබඳ ව ඔවුන් තම නිර්දේශය ඉදිරිපත් කරනු ලැබේ.

6.4 ඉහත 6.3 ඡේදය ප්‍රකාරව යෝග්‍යතාව සහිත එමෙන් ම බඳවා ගැනීමේ නිර්ණායක යටතේ සුදුසුකම් සපුරා ඇති අයදුම්කරුවන් වෙත ඒ බව දැනුම් දෙනු ඇත. එම අයදුම්කරුවන් ලියාපදිංචිය සිදුකිරීමට පෙර අයදුම් කිරීමේ දී ඉදිරිපත් කර ඇති දත්තවල නිරවද්‍යතාව නැවත පරීක්ෂා කරනු ලබන අතර, ඒ අනුව සුදුසුකම් සම්පූර්ණ කරනු ලබන අයදුම්කරුවන් පමණක් අදාළ තාක්ෂණවේදී ජාතික අධ්‍යාපන විද්‍යාපීඨයේ නියමිත පාඨමාලාව සඳහා ලියාපදිංචි කරනු ලැබේ. තාක්ෂණවේදී ජාතික අධ්‍යාපන විද්‍යාපීඨයේ ලියාපදිංචි වීමට නියමිත දිනයේ සිට රාජකාරී දින දහයක් (10) ඇතුළත ලියාපදිංචි නොවූහොත් ඇතුල්වීමේ අවස්ථාව ඔහුට / ඇයට අහිමි වනු ඇත. ඒ අනුව ඇති වන පුරප්පාඩු සඳහා බඳවා ගැනීමේ පදනම යටතේ නියමිත දත්ත පාදකයේ සඳහන් අයදුම්කරුවන් අදාළ කුසලතා අනුපිළිවෙළට සම්මුඛ පරීක්ෂණයට කැඳවා තෝරා ගනු ලැබේ.

6.4.1 එබැවින් නියමිත කාලසීමාව තුළ ලියාපදිංචි නොවන අයදුම්කරුවන් විසින් පසුව කරනු ලබන ඉල්ලීම් පිළිබඳ කිසිසේත් ම සලකා බැලීමට අවස්ථාව නොමැති බව සැලකිය යුතු වේ.

6.4.1.1 ඉහත අංක 6.3 හෝ 6.4 හෝ යටතේ සම්මුඛ පරීක්ෂණ අවස්ථාවේ දී නිර්දේශ ලබා දීමට නොහැකි මට්ටමේ යම් සුවිශේෂී ගැටලු තත්ත්වයන් නිරීක්ෂණය වුවහොත් පමණක් අධ්‍යාපන අමාත්‍යාංශයේ විශේෂ කමිටුවකට යොමු කෙරේ. එම වාර්තාව අධ්‍යාපන විද්‍යායතන මණ්ඩලයට/ අධ්‍යාපන, උසස් අධ්‍යාපන හා වෘත්තීය අධ්‍යාපන ලේකම්ට ඉදිරිපත් කර ලබා ගන්නා තීරණ ක්‍රියාත්මක කරනු ඇත.

6.5. පළමු හා දෙවන සම්මුඛ පරීක්ෂණවලට පෙනී සිටීමෙන් අනතුරුව විද්‍යාපීඨයේ ලියාපදිංචිය සඳහා තෝරා ගනු ලබන අයදුම්කරුවන් විද්‍යාපීඨයට ඇතුළත් වීමට පෙර තම සෞඛ්‍ය තත්ත්වය සනාථ කරනු ලබන වෛද්‍ය පරීක්ෂණයකට පෙනී සිටිය යුතු වේ.

6.6. ඕනෑ ම අයදුම්කරුවකුට තම සුදුසුකම් අනුව, පාඨමාලා එකකට හෝ කිහිපයකට අයදුම් කළ හැකි ය. නමුත්, කුසලතා අනුපිළිවෙළ අනුව සුදුසුකම් ලබන පාඨමාලා සඳහා පමණක් සම්මුඛ පරීක්ෂණයට කැඳවනු ලබන අතර, පාඨමාලා එකකට වඩා වැඩි සංඛ්‍යාවක් සඳහා තේරී පත්වීමට සුදුසුකම් ලබා ඇති විටක අයදුම්කරුගේ පාඨමාලා කැමැත්තේ අනුපිළිවෙළට ප්‍රමුඛතාව දෙමින් එක් පාඨමාලාවක් සඳහා තෝරා ගනු ලැබේ.

6.7 තාක්ෂණවේදී ජාතික අධ්‍යාපන විද්‍යාපීඨයේ යම් පාඨමාලාවක් සඳහා ලියාපදිංචි වීමෙන් අනතුරු ව යම් හෙයකින් තවත් ජාතික අධ්‍යාපන විද්‍යාපීඨ පාඨමාලාවකට පසුකාලීනව තේරී පත් වුවහොත් ඒ සඳහා කිසිසේත් ම අවසර දෙනු නොලැබේ.

6.8 ප්‍රමාණවත් ගුරු අවශ්‍යතාවක් නොපවතින පාඨමාලා අහෝසි කිරීම, බඳවා ගන්නා ශික්ෂණලාභීන් සංඛ්‍යාව තීරණය කිරීම හා එක් එක් පාඨමාලා ආයතන තුළ ස්ථානගත කිරීම පිළිබඳ අවසාන තීරණය අධ්‍යාපන විද්‍යායතන මණ්ඩලය / අධ්‍යාපන, උසස් අධ්‍යාපන හා වෘත්තීය අධ්‍යාපන ලේකම් සතු ය.

**7.0 පාඨමාලා සඳහා අයදුම් කිරීමට හෝ ඇතුළත් වීමට හෝ නුසුදුස්සන් :**

7.1 දැනටමත් රජයේ හෝ රජයේ ආධාර ලබන උපකෘත පාසල්වල හෝ රජයේ ලියාපදිංචි පිරිවෙන්වල හෝ අනුමත වෙනත් විද්‍යායතනවල හෝ ගුරු පත්වීම් ලබා ඇති අය,

7.2. රජයේ පාසලක ගුරු පත්වීමක් සඳහා තෝරා ගනු ලැබ සිටින අය,

7.3. මේ වන විටත් ජාතික අධ්‍යාපන විද්‍යාපීඨයක පාඨමාලාවක් හදාරමින් සිටින හෝ හදාරමින් සිටින හැර ගිය හෝ හදාරා අවසන් කළ හෝ අය,

7.4. රජයේ විශ්වවිද්‍යාලයක/රජයේ විශ්වවිද්‍යාල විද්‍යායතනයක අ.පො.ස.(උ.පෙළ) සුදුසුකම්වලින් බඳවා ගනු ලබන උපාධි පාඨමාලාවක් හැදෑරීම සඳහා ‘රජයේ නිදහස් අධ්‍යාපන වරප්‍රසාද’ යටතේ අභ්‍යන්තර ශිෂ්‍යයෙකු ලෙස ලියාපදිංචි වී සිටින/ හදාරමින් සිටින/ උපාධි පාඨමාලාවක් හදාරා අවසන් කළ අය,

**සැලකිය යුතු යි :-**

විශ්වවිද්‍යාල ප්‍රථම උපාධි පාඨමාලාවක් හැදෑරීම සඳහා විශ්වවිද්‍යාල ප්‍රතිපාදන කොමිෂන් සභාවේ මාර්ගගත ක්‍රමය ඔස්සේ ලියාපදිංචි වී සිටීම ද ජාතික අධ්‍යාපන විද්‍යාපීඨ අයදුම් කිරීමට නුසුදුස්සකු වීමට හේතු වේ.

7.5 විනයානුකූල හේතූන් මත හෝ වෙනත් හේතූන් මත හෝ ජාතික අධ්‍යාපන විද්‍යාපීඨයකින් ශිෂ්‍යභාවය අවලංගු කරනු ලැබූ අය.

7.6 විවාහය ලියාපදිංචි කර ඇති හෝ දික්කසාද වූ හෝ අයදුම්කරුවන්

**8.0 පාඨමාලාව සඳහා අදාළ කොන්දේසි:**

8.1 පාඨමාලාවක කාල සීමාව අවුරුදු හතරකි. එය ජාතික අධ්‍යාපන විද්‍යාපීඨයේ අවුරුදු තුනක නේවාසික ආයතනික පුහුණුවකින් ද, පාසලකට හා තාක්ෂණ ආයතනයකට අනුයුක්ත ව සිදු කෙරෙන මාස 12 ක සීමාවාසී පුහුණුවකින් ද සමන්විත වේ. තෙවන වසර අවසානයේදී පවත්වනු ලබන අවසන් බාහිර පරීක්ෂණයට පෙනී සිටීම සඳහා ශික්ෂණලාභියාගේ පැමිණීම 90%කට නො අඩු වීම අනිවාර්ය වේ.

8.2 සෑම ශික්ෂණලාභියකු ම පළමු, දෙවන සහ තෙවන වසරවල දී පවත්වනු ලබන අභ්‍යන්තර අඛණ්ඩ ඇගයීම් හා අභ්‍යන්තර පරීක්ෂණවලින් හා අවසන් බාහිර විභාගයෙන් ද සමත් විය යුතු ය.

8.3 ශික්ෂණලාභියකුට නේවාසික ව අධ්‍යයන කටයුතුවල යෙදෙන වර්ෂ තුන තුළ දී වර්ෂයකට මාස දහයක් (10) සඳහා මාසයකට රු.10,500/- ක වටිනාකමින් යුත් ආහාරපාන හා නේවාසික පහසුකම් සපයනු ලැබේ. සීමාවාසී වර්ෂය තුළ දී මාස දහයක් (10) සඳහා මාසයකට රු.10,500/- බැගින් වන දීමනාවක් ගෙවනු ලැබේ. පෞද්ගලික අවශ්‍යතාවලට අදාළ සෙසු වියදම් ශික්ෂණලාභියා විසින් දැරිය යුතුය.

8.4 ජාතික අධ්‍යාපන විද්‍යාපීඨයක ලියාපදිංචි වන අයදුම්කරුවන් පාඨමාලාවට වැය වන මුදල සහ වෙනත් යටිතල පහසුකම් සැපයීම වෙනුවෙන් අධ්‍යාපන අමාත්‍යාංශයේ ලේකම් සමඟ රු. ලක්ෂ පහළොවක (1,500,000.00) ඇප බැඳුම්කරයකට සහ ගිවිසුමකට අත්සන් කළ යුතු ය. අයදුම්කරු තාක්ෂණවේදී ජාතික අධ්‍යාපන විද්‍යාපීඨයේ ලියාපදිංචි වූ දින සිට කැලැන්ඩර දින හැටක් (60) ඇතුළත පාඨමාලාව අත්හරින්නේ නම් ශික්ෂණලාභියා වෙනුවෙන් දරන ලද වියදම රජයට ආපසු ගෙවා ඉවත් විය හැක. අයදුම්කරුවන් විද්‍යාපීඨයේ

ලියාපදිංචි වූ දින සිට කැලැන්ඩර දින හැටකින් (60) පසුව ඉවත් වන විට මෙම ඇප බැඳුම්කරයේ සහ ගිවිසුමෙහි සම්පූර්ණ මුදල (රු. 1,500,000.00) රජයට ගෙවිය යුතු වේ. තව ද යම් අයදුම්කරුවකු කිසිදු විධිමත් දැනුම්දීමකින් තොර ව මාසයකට නොඅඩු කාලයක් පාඨමාලාවේ අධ්‍යයන කටයුතුවලට සහභාගී නොවන්නේ නම් ඔහු/ ඇය පාඨමාලාව අතහැර ගියා සේ සලකා ඇප බැඳුම්කරයේ හා ගිවිසුමේ සඳහන් මුළු මුදල වන රු. 1,500,000.00 රජයට අය කර ගැනීමෙන් පසු ව පාඨමාලාවෙන් ඉවත් කරනු ලැබේ.

පාඨමාලාව සාර්ථක ව සම්පූර්ණ කිරීමෙන් පසුව රජයේ පාසලකට ලබා දෙනු ලබන ගුරු පත්වීම භාර නොගන්නේ නම්, ඇප බැඳුම්කරයේ හා ගිවිසුමේ සඳහන් මුළු මුදල (රු.1,500,000.00) රජයට ගෙවිය යුතු වේ. තව ද පාඨමාලාව සාර්ථක ව සම්පූර්ණ කිරීමෙන් පසුව රජයේ පාසලකට ලබා දෙනු ලබන ගුරුපත්වීම ලබා ගැනීමෙන් අනතුරුව වසර පහක් (05) රජයට සේවය නො කරන අයකු, සේවය කිරීමට වසර පහෙන් ඉතිරි ව ඇති කාලයට (මාස වශයෙන් ගණනය කර) අදාළ මුදල ගෙවිය යුතු වේ.

එම මුදල ගණනය වනුයේ,  
$$\text{රු. } \frac{1,500,000}{\text{මාස } 60} \times \text{සම්පූර්ණ කිරීමට ඉතිරි ව ඇති මාස ගණන}$$

ලෙසිනි.

8.4.1 සුවිශේෂී වෛද්‍ය හේතූන් මත පාඨමාලා කාලසීමාව තුළ දී එම පාඨමාලාව අත හැර යන්නේ නම් පහත සඳහන් ලිපි ලේඛන මඟින් රෝගයේ සැබෑ ස්වරූපය සනාථ කළ යුතුය.

- රෝගී තත්ත්වය සඳහා ප්‍රතිකාර ලැබීමට අදාළ ව පිළිගත හැකි වෛද්‍ය වාර්තා.
- තවදුරටත් අධ්‍යයන කටයුතු සිදු කර ගෙන යාමට සුදුසු සෞඛ්‍ය තත්ත්වයක් නොමැති බවට රජයේ වෛද්‍යවරයෙකු විසින් සනාථ කරන ලද ලිපිය.

අදාළ ලේඛන පිළිබඳ සලකා බලමින්, විද්‍යාපීඨයේ කළමනාකරණ කමිටුව විසින් නිරීක්ෂණ හා නිර්දේශ ඉදිරිපත්

කිරීමෙන් අනතුරු ව, අධ්‍යාපන අමාත්‍යාංශයේ නිලධාරීන්ගෙන් සමන්විත කමිටුවක සහ සෞඛ්‍ය අමාත්‍යාංශය විසින් යොමු කරනු ලබන රජයේ රෝහලක වෛද්‍යවරයෙකුගේ හෝ වෛද්‍ය මණ්ඩලයක හෝ නිර්දේශ ලබා ගෙන, ඒ සඳහා අධ්‍යාපන විද්‍යායතන මණ්ඩලයේ/අධ්‍යාපන, උසස් අධ්‍යාපන හා වෘත්තීය අධ්‍යාපන ලේකම්වරයාගේ අනුමැතිය ලබා ගැනීමෙන් අනතුරු ව, අය කිරීමකින් තොරව පාඨමාලාවෙන් ඉවත් වීමට අවසර ලබා දෙනු ලැබේ.

8.4.2 නීත්‍යානුකූල ව පාඨමාලාවෙන් ඉවත් වීමකින් තොර ව මිස, පාඨමාලාවේ කාලසීමාව තුළ හෝ ස්ථිර ගුරු පත්වීම් ලබා දීම දක්වාවන කාලය අතරතුර හෝ විදේශගත වීම සඳහා කිසිදු ශික්ෂණලාභියෙකුට අවසර ලබා දෙනු නොලැබේ.

8.5 පාඨමාලාව අතරතුර විනයානුකූල හේතු මත හෝ බඳවා ගැනීම් කටයුතු සඳහා ව්‍යාජ තොරතුරු ඉදිරිපත් කිරීම මත හෝ 7.0 ඡේදයේ සඳහන් අයදුම් කිරීමට හෝ ඇතුළත් වීමට නුසුදුස්සන් යන ඡේදයට අදාළ ව සැබෑ තොරතුරු වසන් කිරීම මත හෝ පාඨමාලාවෙන් තොරපා හැරීමට සිදුවන අවස්ථාවක දී ගිවිසුම හා ඇප බැඳුම්කරයේ සම්පූර්ණ මුදල (රු.1,500,000.00) අය කර ගැනීමට කටයුතු කරනු ලැබේ.

8.6 පාඨමාලාව පැවැත්වෙන කාලසීමාව තුළ දී ශික්ෂණලාභියාට 7.4 ඡේදයේ දැක්වෙන ආකාරයේ පාඨමාලාවක් හැදෑරීමට කිසිසේත් ම අවසර දෙනු නොලැබේ. එසේ පාඨමාලාවක නිරත වන බව සනාථ වුවහොත් ශික්ෂණලාභියා අත්සන් තබන ඇප බැඳුම්කරය සහ ගිවිසුමේ මුළු වටිනාකම (රු.1,500,000.00) අය කර ගෙන පාඨමාලාවෙන් ඉවත් කරනු ලැබේ.

8.7 ගැසට් නිවේදනයේ 7.4 ඡේදයේ දැක්වෙන සුදුසුකම් හා කොන්දේසිවලට යටත් ව වෙනත් කවර හෝ රජයේ උසස් අධ්‍යාපන ආයතනයක වෘත්තීය පුහුණු පාඨමාලාවක් / ඩිප්ලෝමා හෝ උසස් ඩිප්ලෝමා පාඨමාලාවක් සඳහා ලියාපදිංචි වී ඇති /හදාරමින් සිටින අයදුම්කරුවන්, විද්‍යාපීඨ ප්‍රවේශය සඳහා තේරී පත් වුවහොත්, ඒ සඳහා ලියාපදිංචි වන දිනයේ දී ඉහත කී ආයතනයක තමන්

විසින් ලියාපදිංචි වී ඇති /හදාරමින් සිටින පාඨමාලාවෙන් විධිමත් පරිදි ඉවත් වී ඇති බවට සනාථ කරන ලිපි ලේඛන විද්‍යාපීඨය වෙත භාර දීම අනිවාර්යය වන අතර, ඒ සඳහා අසමත් වන අයදුම්කරුවන් විද්‍යාපීඨය තුළ ලියාපදිංචි කරනු නොලැබේ.

8.8 පාඨමාලා කාල සීමාව තුළ දී ශික්ෂණලාභියා විවාහය ලියාපදිංචි කළහොත් හෝ අයදුම්කරන විට/ විද්‍යාපීඨ ලියාපදිංචියට පෙර විවාහය ලියාපදිංචි කර ඇති බව / දික්කසාද වී ඇති බව සනාථ වුවහොත් ශිෂ්‍යභාවය අවලංගු කරනු ලැබේ. විවාහ වී ඇති බව හෙළි වීමෙන් පසු ව විවිධ හේතු දක්වමින් පාඨමාලා කාලය තුළ දික්කසාද වන අයට නැවත ශිෂ්‍යභාවය ලබා දීමක් සිදු නොකෙරේ.

8.9 පාඨමාලා කාලසීමාව තුළ අපේක්ෂිත හැසිරීම, පැමිණීම, උද්යෝගය හා අධ්‍යයන කටයුතුවල ප්‍රගතිය නොපෙන්වන (විෂය සමගාමී කටයුතු ද ඇතුළු ව) ශික්ෂණලාභියෙකු පුහුණුවෙන් ඉවත් කරනු ලැබේ. එසේම ආයතනික පුහුණුවේ ප්‍රථම වර්ෂය තුළ දී කරනු ලබන ඇගයීමේ දී සතුටුදායක මට්ටමකට එළඹීමට අසමත් වුවහොත් පාඨමාලාවෙන් ඉවත් කරනු ලැබේ. මේ පිළිබඳ අධ්‍යාපන විද්‍යායතන මණ්ඩලයේ අධ්‍යාපන, උසස් අධ්‍යාපන හා වෘත්තීය අධ්‍යාපන ලේකම්වරයාගේ තීරණය අවසාන තීරණය වනු ඇත.

8.10 පාඨමාලා කාලසීමාව තුළ දී ශික්ෂණලාභියාගේ කායික හා මානසික යෝග්‍යතාව සම්බන්ධයෙන් පීඩාදීප්තියෙන් හෝ සීමාවාසී කාල සීමාව තුළ විදුහල්පතිගෙන් පැමිණිලි ලැබේ නම් නැවත සම්මුඛ පරීක්ෂණයකට භාජනය කරනු ලැබේ. එහි වාර්තාව අධ්‍යාපන විද්‍යායතන මණ්ඩලයට/ අධ්‍යාපන, උසස් අධ්‍යාපන හා වෘත්තීය අධ්‍යාපන ලේකම්වරයා ඉදිරිපත් කර අවසාන තීරණය ලබා දෙනු ඇත.

8.11 පාඨමාලා කාලසීමාව තුළ දී, විද්‍යාපීඨ විනය නීතිරීති මාලාවට පටහැනි ව යම් ක්‍රියාවක නිරත වූ බව සනාථ වුවහොත් ඒ සම්බන්ධ ව විද්‍යාපීඨ විනය මණ්ඩලයේ නිර්දේශ ද අනුව යම් කාලසීමාවකට පංති තහනම් කිරීම/ පාඨමාලා කාලය දීර්ඝ කිරීම/ පාඨමාලාවෙන් ඉවත් කිරීම/ වෙනත් සුදුසු දඬුවමකට යටත් කිරීමේ බලය අධ්‍යාපන විද්‍යායතන මණ්ඩලය/ අධ්‍යාපන, උසස් අධ්‍යාපන හා වෘත්තීය අධ්‍යාපන ලේකම්වරයා සතු වේ.

8.12 පාඨමාලාව හදාරනු ලබන කාලසීමාව තුළ අදාළ ශික්ෂණලාභීන්ට සතියේ දිනවල දී/ සති අන්ත දිනවල දී කුමන හෝ වෙනත් පාඨමාලාවක් හැදෑරීම සඳහා කිසිසේත් ම අවසර දෙනු නොලැබේ.

8.13 අධ්‍යාපනවේදී උපාධිධාරී ගුරුභවතුන් මුල් වසර පහ තුළ ගුරු සේවයේ යෙදී සිටිය දී, කවර හේතුවක් මත හෝ සේවයෙන් ඉවත් වන්නේ නම් හෝ සේවයෙන් ඉවත් වී

විදේශ ගත වන්නේ නම් හෝ අදාළ ඇප බැඳුම්කරය හා ගිවිසුම අනුව මුළු වටිනාකමෙන් (රු. 1,500,000.00 න්) ඉතිරි ව ඇති කාලය සඳහා අයවිය යුතු මුදල (මාස වශයෙන් ගණනය කර) රජයට ගෙවිය යුතු වේ.

එම මුදල ගණනය වනුයේ,  
රු. 1,500,000.00 x සම්පූර්ණ කිරීමට ඉතිරි ව ඇති මාස  
මාස 60 ගණන ලෙසිනි.

**සැලකිය යුතු යි :-**

- මුල් වර්ෂ පහ තුළ 8.13 ඡේදයේ සඳහන් පරිදි සේවයෙන් ඉවත් වුවහොත් නැවත ජාතික විද්‍යාපීඨ අධ්‍යාපනවේදී උපාධිධාරියකු ලෙස ගුරු වෘත්තියට පිවිසීමට අවස්ථාව ලබා දෙනු නො ලැබේ.
- රජයේ පාසලක මුල් පත්වීමේ දින සිට වසර පහක (05) සක්‍රීය සේවා කාලය සම්පූර්ණ නොකරන ලද කල්හි එම ජාතික විද්‍යාපීඨ අධ්‍යාපනවේදී උපාධිධාරී ගුරුභවතා අදාළ විස්තරාත්මක උපාධි සහතිකය ඉල්ලුම් කිරීමට හිමිකම් නොලබයි.
- ගුරු සේවයේ මුල් වසර පහ සම්පූර්ණ නොකළ, පරිවාස කාලයට යටත් ජාතික විද්‍යාපීඨ අධ්‍යාපනවේදී උපාධිධාරී ගුරුභවතුන්ට අධ්‍යාපන ලේකම්ගේ 24/2017 වකුලේඛය ප්‍රකාර ව සහ ගැසට් නිවේදනය, ගිවිසුම, ඇප බැඳුම්කරය, ආයතන සංග්‍රහයේ නීතිරීති හා රෙගුලාසි ද, අදාළ කාලසීමාවේ බලපැවැත්වෙන නීතිරීති ද වලංගු වන පරිදි අධ්‍යයන කටයුතු සඳහා පමණක් වැටුප් රහිත නිවාඩු ලබමින් විදේශ ගත විය හැකිය.
- ගුරු සේවයේ මුල් වසර පහ සම්පූර්ණ නොකළ, නමුත් සේවයේ ස්ථිර කරන ලද ජාතික විද්‍යාපීඨ අධ්‍යාපනවේදී උපාධිධාරී ගුරුභවතුන්ට අධ්‍යාපන ලේකම්ගේ 24/2017 වකුලේඛය ප්‍රකාරව සහ ගැසට් නිවේදනය, ගිවිසුම, ඇප බැඳුම්කරය, ආයතන සංග්‍රහයේ XII වන පරිච්ඡේදයේ 16 වන වගන්තිය හා අදාළ කාලසීමාවේ බලපැවැත්වෙන නීතිරීති ද වලංගු වන පරිදි අධ්‍යයන කටයුතු/ රැකියා කටයුතු සඳහා වැටුප් රහිත නිවාඩු ලබමින් විදේශ ගත විය හැකිය.

8.14 පාඨමාලාව සාර්ථක ලෙස සම්පූර්ණ කරන ශික්ෂණලාභීන්ට අධ්‍යාපනවේදී උපාධිය ප්‍රදානය කරනු ලැබේ. පාඨමාලාශ්‍රිත වැඩ හා පෞරුෂ සංවර්ධනය (අනිවාර්යයෙන් ම සහභාගි විය යුතු විෂය සමගාමී කටයුතු ඇතුළු) පාඨමාලා කාලය තුළ දී අඛණ්ඩ ලෙස අගයනු ලබන අතර, මේ ඇගයීම් අධ්‍යාපනවේදී උපාධිය ප්‍රදානය කිරීම සඳහා කරනු ලබන අවසාන ඇගයීමේ කොටසක් වනු ඇත.

8.15 අධ්‍යාපනවේදී උපාධිය හිමි කර ගත් ශික්ෂණලාභීන්ට රජයේ පාසල්වලට ගුරු පත්වීම් ලබා දෙනු ලැබේ. ඔවුන් දිස්ත්‍රික්ක/ පළාත්/ ජාතික පදනමින් බඳවා ගන්න ද, ස්ථානගත කිරීමේ දී අදාළ දිස්ත්‍රික්කයේ/ අදාළ පළාතේ පුරප්පාඩු නොමැති නම්, දිවයිනේ ඕනෑ ම ස්ථානයක සේවය කිරීමට එකඟ විය යුතු ය. ස්ථානගත කිරීමේ අවසන් තීරණය රාජ්‍ය සේවා කොමිසමේ අධ්‍යාපන සේවා කමිටුවේ අනුමැතියට යටත් ව අධ්‍යාපන විද්‍යායතන මණ්ඩලය/ අධ්‍යාපන, උසස් අධ්‍යාපන හා වෘත්තීය අධ්‍යාපන ලේකම් සතු වේ.

8.15.1 පාඨමාලා සඳහා තෝරා ගැනීමේ සම්මුඛ පරීක්ෂණවලට කැඳවීම් ලබන අයදුම්කරුවන් ඉහත කොන්දේසිවලට එකඟ වන්නේ නම් පමණක් එම සම්මුඛ පරීක්ෂණ සඳහා ඉදිරිපත් විය යුතු වේ.

8.15.2 ඉහත කොන්දේසි යටතේ පාඨමාලාව හදාරනු ලබන අයදුම්කරුවන් අනිවාර්යයෙන් ම තමා හදාරනු ලබන පාඨමාලාවට අදාළ විෂයය ඉගැන්වීමෙහි නිරත විය යුතු ය. තව ද අධ්‍යාපනවේදී උපාධිය සම්පූර්ණ කිරීමෙන් අනතුරුව, දිස්ත්‍රික්ක/ පළාත්/ ජාතික පදනමින් බඳවා ගන්නා අයදුම්කරුවන් මුල් පත්වීම ලබන, තමන් ස්ථිර පදිංචි දිස්ත්‍රික්කයේ/ ස්ථිර පදිංචි පළාතේ හෝ ජාතික පදනම යටතේ නම් කරනු ලබන දිස්ත්‍රික්කයේ හෝ මුල් පත්වීම ලබන කවර හෝ දිස්ත්‍රික්කයේ/ පළාතේ මුල් පත්වීමේ දින සිට අවම වශයෙන් වසර පහක් (05) සේවය කිරීම අනිවාර්ය සේවා කොන්දේසියක් ලෙස සලකා අධ්‍යාපන, උසස් අධ්‍යාපන හා වෘත්තීය අධ්‍යාපන අමාත්‍යාංශයේ ලේකම් සමඟ ඇප බැඳුම්කරයකට සහ ගිවිසුමකට බැඳිය යුතු වේ.

8.16 බඳවා ගැනීමේ ක්‍රියාපටිපාටිය ක්‍රියාත්මක කිරීමේ දී ඒ සම්බන්ධ ව අදාළ නිලධාරීන්ට ශික්ෂණලාභීයා විසින් හෝ ඔහුට/ ඇයට සම්බන්ධ වෙන යම් පාර්ශ්වයක් විසින් හෝ අයුතු බලපෑම් සිදු කිරීම බඳවා ගැනීමට නුසුදුසුකමක් සේ සලකනු ලැබේ.

8.17 අයදුම්කරුවන් විසින් ඉල්ලුම් කරනු ලබන පාඨමාලාවලට අදාළ ව සියලු ම අධ්‍යාපන හා සෞඛ්‍ය සුදුසුකම් අයදුම් කිරීමේ අවසාන දිනට (2026.06.10) හෝ ඊට පෙර සම්පූර්ණ කර තිබිය යුතු ය.

8.18 විද්‍යාපීඨයේ කවර හෝ පාඨමාලාවකට අදාළ මාධ්‍යයෙන්, අදාළ දිස්ත්‍රික්කයෙන් බඳවා ගත යුතු සංඛ්‍යාව සම්පූර්ණ කිරීමට දිස්ත්‍රික්ක/ පළාත්/ ජාතික කුසලතා අනුපිළිවෙළින් සුදුසුකම්ලාභීන් ප්‍රමාණවත් නොවන්නේ නම්, එම විද්‍යාපීඨයේ ක්‍රියාත්මක වන සෛසු පාඨමාලා අතුරින් අධ්‍යාපන පද්ධතියේ පවතින වැඩිම ගුරු අවශ්‍යතා සහිත පාඨමාලාවලට ප්‍රමුඛතාව ලැබෙන පරිදි ඒ ඒ පාඨමාලා යටතේ ජාතික පදනමින් සුදුසුකම්ලත් අයදුම්කරුවන්ගෙන් ඉතිරි පුරප්පාඩු සම්පූර්ණ කරනු ලැබේ.

8.19 අයදුම්පත් ඉදිරිපත් කර ඇති අයදුම්කරුවන් අතරින් සම්මුඛ පරීක්ෂණ සඳහා කැඳවීමට සුදුසුකම් ලබා ඇති අයදුම්කරුවන්ගේ නාමලේඛනය අධ්‍යාපන අමාත්‍යාංශ වෙබ් අඩවියේ ප්‍රදර්ශනය කරනු ලැබේ. ඒ පිළිබඳ ව අවධානයෙන් සිටීම අයදුම්කරුවන්ගේ වගකීම වේ. මෙම සම්මුඛ පරීක්ෂණයට සහභාගි වීම බඳවා ගැනීමට හිමිකමක් නොවන බවද අයදුම්කරුවන් විසින් අවබෝධ කරගත යුතු වේ.

**9.0 අයදුම් කිරීම සඳහා උපදෙස් :**

- ගැසට් නිවේදනයේ 12.0 වගුවේ සඳහන් පරිදි එක් එක් පාඨමාලාවට බඳවා ගනු ලබන සංඛ්‍යාව පිළිබඳ ව ඉතා පැහැදිලි අවබෝධයක් ලබා ගෙන ඒ අනුව අයදුම් කළ යුතු වේ.

**9.1 ඉතා විශේෂයි:**

9.1.1 සියලු ම අයදුම්කරුවන් අයදුම් කිරීම සිදු කළ යුත්තේ මාර්ගගත ක්‍රමවේදය (Online System) ඔස්සේ පමණි.

**සැලකිය යුතු යි :-** අයදුම්පත් ලියාපදිංචි තැපෑලෙන් යොමු නොකළ යුතු වේ.

9.1.2 මාර්ගගත ක්‍රමය (Online System) ඔස්සේ අයදුම් කිරීම ඉංග්‍රීසි මාධ්‍යයෙන් පමණක් සිදු කළ යුතු වේ. ඒ අනුව අදාළ මාර්ගගත වැඩසටහනට පිවිසීම සඳහා පහත සඳහන් සබැඳිය ඔස්සේ මාර්ගගත වැඩසටහනට පිවිස අදාළ පියවර අනුගමනය කරමින් ඔබගේ අයදුම් කිරීම සිදු කළ යුතු වේ.

<https://ncoe.moe.gov.lk/NCOETECH>

9.2 ගැසට් නිවේදනයේ සඳහන් උපදෙස් ඉතා හොඳින් කියවා ඉතා නිවැරදි දත්ත ලබා දීමේ පූර්ණ වගකීම අයදුම්කරු

සතු වේ. විශේෂයෙන්ම ඉල්ලුම් කරන පාඨමාලා පිළිබඳ තොරතුරු හෝ වෙනත් සංශෝධන සිදු කිරීම සඳහා පසුව කරනු ලබන ඉල්ලීම් සලකා බලනු නොලබන බව ද සැලකිය යුතු වේ.

9.3 ගැසට් නිවේදනයේ දක්වා ඇති කොන්දේසි, සුදුසුකම් හා පුරප්පාඩු සංඛ්‍යාව පිළිබඳ විශේෂ අවධානය යොමු කරමින්, සෑම අයදුම්කරුවෙකුට ම උපරිම වශයෙන් පාඨමාලා දෙකක් (02) සඳහා ඉල්ලුම් කළ හැකිය.

9.4 ගැසට් නිවේදනයේ 5.2 – ‘ස්ථිර පදිංචි නිර්ණය’ යටතේ 5.2.1 ඡේදයට අදාළ වන දිස්ත්‍රික්කවලට නියමිත අංක මෙසේය.

- එම දිස්ත්‍රික්ක අංක පිළිබඳ විශේෂ අවධානය යොමු කරමින් අයදුම්කරුගේ ස්ථිර පදිංචි දිස්ත්‍රික්කයට අයත් අංකය ඉතා නිවැරදි ව යොමු කළ යුතු වේ.

දිස්ත්‍රික්කය	දිස්ත්‍රික් අංකය
කොළඹ	01
ගම්පහ	02
කළුතර	03
මහනුවර	04
මාතලේ	05
නුවරඑළිය	06
ගාල්ල	07
මාතර	08
හම්බන්තොට	09
යාපනය	10
කිලිනොච්චිය	11
මන්නාරම	12
වවුනියාව	13
මුලතිව්	14
මඩකලපුව	15
අම්පාර	16
ත්‍රිකුණාමලය	17
කුරුණෑගල	18
පුත්තලම	19
අනුරාධපුරය	20
පොළොන්නරුව	21
බදුල්ල	22
මොණරාගල	23
රත්නපුර	24
කෑගල්ල	25

- 9.5 අයදුම් කරන අවස්ථාව වන විට යම් අයදුම්කරුවකු හට පෞද්ගලික විද්‍යුත් තැපැල් ලිපිනයක් (Personal E-mail Address) නොමැති නම් මාර්ගගත ක්‍රමවේදය (Online System) අනුව අයදුම් කිරීමට පෙර පෞද්ගලික විද්‍යුත් තැපැල් ලිපිනයක් සකස් කර ගැනීම අනිවාර්ය වේ. මෙම විද්‍යුත් තැපැල් ලිපිනය අයදුම්කරුට පෞද්ගලික වන සේ සකස් කර තිබිය යුතු වේ.
- 9.6 එසේම යම් පාඨමාලාවකට ගැසට් නිවේදනයේ සඳහන් පරිදි සුදුසුකම් නොමැති ව අයදුම් කිරීමෙන් පසු, ඉන් අයදුම්කරුට සිදුවන අපහසුතාවන් පිළිබඳ ව අධ්‍යාපන, උසස් අධ්‍යාපන හා වෘත්තීය අධ්‍යාපන අමාත්‍යාංශය විසින් කිසිදු වගකීමක් දරනු නොලැබේ.
- 9.7 සෑම අයදුම්කරුවකු ම මාර්ගගත ක්‍රමවේදය (Online System) හරහා අයදුම් කළ පසු එම අයදුම්පතෙ හි පිටපතක් මුද්‍රණය කර ලබා ගැනීමේ හැකියාව අයදුම්කරු වෙත සලසා දී ඇති අතර, එසේ ලබා ගන්නා ස්ථිර දෘඩ පිටපත (Hard Copy - PDF) තමන් භාරයේ රඳවා ගත යුතුය. යම් විමසීමක් හෝ අභියාචනයක් හෝ ඉදිරිපත් කරන සෑම අවස්ථාවක දී ම අදාළ ලේඛනයේ ඡායා පිටපතක් ඉදිරිපත් කළ යුතුය.
- මේ පිළිබඳ අනවධානයෙන් කටයුතු කිරීම හේතුවෙන් අයදුම්කරු පත්වන අපහසුතාව පිළිබඳ අධ්‍යාපන, උසස් අධ්‍යාපන හා වෘත්තීය අධ්‍යාපන අමාත්‍යාංශය කිසිදු වගකීමක් දරනු නොලැබේ.
- 9.8 එමෙන්ම අයදුම්කරු විසින් අයදුම් කිරීම සිදු කළ පමණින් ඇතුළත් වීමට සුදුසුකම් නොලබයි. තවද ඒ ඒ දිස්ත්‍රික්ක හෝ ජාතික පදනමින් ඇති පුරප්පාඩු සහ ගැසට් නිවේදනයේ සඳහන් කොන්දේසි ප්‍රකාර ව පමණක් බඳවා ගැනීම සිදු කෙරේ. මේ සම්බන්ධයෙන් අවසාන තීරණය අධ්‍යාපන විද්‍යායතන මණ්ඩලය/ අධ්‍යාපන, උසස් අධ්‍යාපන හා වෘත්තීය අධ්‍යාපන ලේකම් සතු වේ.
- 9.9 අයදුම්කරු විසින් ඉදිරිපත් කරනු ලබන සහතික කුට හෝ වංචනික හෝ බවට පසුව හෙළි වුවහොත් අයදුම්කරු පාඨමාලාවෙන්/ සේවයෙන් පහ කරනු ලබන අතර, ඉන් ඉදිරියට රාජ්‍ය සේවයේ කිසිදු පත්වීමක් සඳහා නුසුදුස්සකු වනු ඇත.
- 10.0 ගැසට් නිවේදනයේ සඳහන් සුදුසුකම් හා කොන්දේසි මත මතු වන ගැටලු හෝ විශේෂ අවස්ථා පිළිබඳ අධ්‍යාපන විද්‍යායතන මණ්ඩලයේ/ අධ්‍යාපන, උසස් අධ්‍යාපන හා වෘත්තීය අධ්‍යාපන ලේකම්ගේ තීරණය අවසාන තීරණය වේ.
- 11.0 මෙම ගැසට් නිවේදනයෙහි සිංහල භාෂා පාඨය සමඟ දෙමළ හෝ ඉංග්‍රීසි භාෂා පාඨවල යම් අනනුකූලතාවක් ඇති වුවහොත් එවිට සිංහල භාෂා පාඨය බලපැවැත් වේ.

ඇමුණුම 1

**12.0. 2024 වසරට අදාළ අ.පො.ස. (උ.පෙළ) විභාගයේ ප්‍රතිඵල මත තාක්ෂණවේදී ජාතික අධ්‍යාපන විද්‍යාපීඨයට ජාතික සහ දිස්ත්‍රික් පදනමින් ශික්ෂණලාභීන් බඳවා ගැනීම 2026**

විෂය නාමය	ජාතික පදනම	බස්නාහිර			මධ්‍යම			දකුණ			උතුර				නැගෙනහිර		වයඹ		උතුරු මැද		ඌව		සබරගමුව		දිස්ත්‍රික් 'එකතුව	එකතුව			
		කොළඹ	ගම්පහ	කළුතර	මහනුවර	මාතලේ	නුවරඑළිය	ගාල්ල	මාතර	හම්බන්තොට	යාපනය	මන්නාරම	වවුනියාව	මුලතිව්	කිලිනොච්චිය	මඩකලපුව	අම්පාර	ත්‍රිකුණාමලය	කුරුණෑගල	පුත්තලම	අනුරාධපුර	පොළොන්නරුව	බදුල්ල	මොණරාගල			රත්නපුර	කෑගල්ල	
ඉංජිනේරු තාක්ෂණ-වේදය	35	2	2	1	2	1	1	1	2	1	2	1	1	1	1	2	1	2	1	2	1	2	1	2	1	2	1	35	70
පෞද්ගලික තාක්ෂණ-වේදය	35	2	1	2	1	2	1	2	1	1	1	1	2	1	1	2	1	2	1	1	2	1	2	1	2	1	2	35	70

විෂය නාමය	ජාතික පදනම	බස්නාහිර			මධ්‍යම			දකුණ			උතුර					නැගෙනහිර		වයඹ		උතුරු මැද		ඌව		සබරගමුව		දිස්ත්‍රික් 'එකතුව	එකතුව
		කොළඹ	ගම්පහ	කළුතර	මහනුවර	මාතලේ	නුවරඑළිය	ගාල්ල	මාතර	හම්බන්තොට	යාපනය	මන්නාරම	වවුනියාව	මුලතිව්	කිලිනොච්චිය	මඩකලපුව	අම්පාර	ත්‍රිකුණාමලය	කුරුණෑගල	පුත්තලම	අනුරාධපුර	පොළොන්නරුව	බදුල්ල	මොණරාගල	රත්නපුර		
තොරතුරු තාක්ෂණ-වේදය	35	2	1	1	2	1	2	1	1	2	2	1	1	1	1	1	2	1	2	2	1	1	2	1	2	35	70
එකතුව	105	6	4	4	5	4	4	4	4	4	5	3	4	3	3	4	4	4	5	4	4	4	5	4	5	105	210

නාලක කලුවිල,  
ලේකම් .

2026 මැයි මස 20 දින,  
අධ්‍යාපන, උසස් අධ්‍යාපන සහ වෘත්තීය අධ්‍යාපන අමාත්‍යාංශය,  
ඉසුරුපාය.  
බත්තරමුල්ල.

05 - 360